



बिहार गजट

असाधारण अंक

बिहार सरकार द्वारा प्रकाशित

14 भाद्र 1940 (श०)
(सं० पटना 821) पटना, बुधवार, 5 सितम्बर 2018

पत्रांक-3ए-2-वे०पु०-26/2014-6615/वि०

बिहार सरकार
वित्त विभाग

प्रेषक,

राहुल सिंह
सचिव (व्यय)।

सेवा में,

महालेखाकार (ले० एवं हक०),
महालेखाकार का कार्यालय,
वीरचन्द्र पटेल मार्ग, पटना, बिहार।

पटना, दिनांक 04.09.2018

विषय:- स्वास्थ्य विभाग के अधीन राजकीय फार्मसी संस्थान, अगमकुँआ, पटना के शिक्षकों के लिए अखिल भारतीय तकनीकी शिक्षा परिषद् (AICTE) द्वारा अनुशंसित पुनरीक्षित वेतनमान की स्वीकृति के संबंध में।

महाशय,

निदेशानुसार कहना है कि वित्त विभागीय संकल्प संख्या-6669, दिनांक 27.07.2015 के द्वारा स्वास्थ्य विभाग के अधीन राजकीय फार्मसी संस्थान, अगमकुँआ, पटना के शिक्षकों के लिए अखिल भारतीय तकनीकी शिक्षा परिषद् (AICTE) द्वारा अनुशंसित पुनरीक्षित वेतनमान की स्वीकृति आदेश निर्गत की तिथि से प्रदान की गई है।

2. राज्य में राजकीय फार्मसी संस्थान, अगमकुँआ, पटना तथा फार्मसी विभाग, एम०आई०टी०(MIT), मुजफ्फरपुर फार्मसी शिक्षा प्रदान करने वाले दो संस्थान हैं, जो AICTE के मार्गदर्शन में संचालित होते हैं। वेतन समिति की अनुशंसा के आलोक में राज्य सरकार द्वारा फार्मसी संस्थान/विभाग के शिक्षकों के लिए AICTE द्वारा अनुशंसित वेतनमान की स्वीकृति दी गई है। फार्मसी विभाग, MIT के शिक्षकों को उक्त वेतनमान दिनांक 01.01.2006 के प्रभाव से वैचारिक तथा दिनांक 01.04.2007 से वास्तविक रूप से अनुमान्य है।

3. राज्य सरकार के अंतर्गत उक्त दोनों संस्थान AICTE विनियम-2010 से समान रूप से आच्छादित हैं। CWJC.No.- 11731/2014 (बिहार प्रदेश फार्मसी टीचर्स एशोसियेशन, अगमकुँआ बनाम बिहार राज्य एवं अन्य) में पारित न्यायादेश दिनांक 10.07.2018 को दृष्टिपथ में रखते हुए राजकीय फार्मसी संस्थान, अगमकुँआ, पटना के शिक्षकों को AICTE द्वारा अनुशंसित वेतनमान की स्वीकृति फार्मसी विभाग, MIT मुजफ्फरपुर के शिक्षकों के समान एक ही तिथि से स्वीकृत किए जाने का विषय विचाराधीन है।

4. सम्यक् विचारोपरांत राजकीय फार्मसी संस्थान, अगमकुँआ, पटना के शिक्षकों के लिए AICTE द्वारा अनुशंसित वेतनमान की स्वीकृति दिनांक 01.01.2006 से वैचारिक तथा दिनांक 01.04.2007 से वास्तविक रूप से प्रदान की जाती है। इस हद तक वित्त विभाग संकल्प संख्या-6669, दिनांक 27.07.2015 संशोधित समझा जाय।

विश्वासभाजन,
राहुल सिंह,
सचिव (व्यय)।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 821-571+10-डी0टी0पी0।
Website: <http://egazette.bih.nic.in>